

अर्द्ध वार्षिक परीक्षा, 2019-20

कक्षा - 10

विषय - हिन्दी

समय : 3¼ घण्टे

पूर्णांक : 70

नोट :- 1. सभी प्रश्न करने अनिवार्य हैं।

2. प्रश्नों के अंक उनके सामने अंकित हैं।

खण्ड - क

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर दीजिए-
- भारतवर्ष सदा कानून को धर्म के रूप में देखता आ रहा है। आज एकाएक कानून और धर्म में अंतर कर दिया गया है। धर्म को धोखा नहीं दिया जा सकता, कानून को दिया जा सकता है। यही कारण है कि जो लोग धर्म भीरू हैं, वे कानून की त्रुटियों से लाभ उठाने में संकोच नहीं करते। इस बात के पर्याप्त प्रमाण खोजे जा सकते हैं कि समाज के ऊपरी वर्ग में चाहे जो भी होता रहा हो, भीतर-भीतर भारतवर्ष अब भी यह अनुभव कर रहा है कि धर्म, कानून से बड़ी चीज है। अब भी सेवा, ईमानदारी, सच्चाई और आध्यात्मिकता के मूल्य बने हुए हैं। वे दब अवश्य गए हैं, लेकिन नष्ट नहीं हुए। आज भी वह मनुष्य से प्रेम करता है, महिलाओं का सम्मान करता है, झूठ और चोरी को गलत समझता है, दूसरों को पीड़ा पहुँचाने को पाप समझता है।

(क) प्रस्तुत गद्यांश का उचित शीर्षक लिखिए। ½

(ख) कानून को धर्म के रूप में देखने का क्या आशय है? 1½

(ग) भारतवर्ष के लोग धर्म की किन बातों को आज भी मानते हैं? 1½

2. निम्नलिखित अपठित पद्यांश को ध्यानपूर्वक पढ़कर पूछे गए प्रश्नों के उत्तर दीजिए-
- नींद कहाँ उनकी आँखों में जो धुन के मतवाले हैं।

गति की तृष्णा और बढ़ती पड़ते पद में अब छाले हैं।

जागरूक की जय निश्चित है, हार चुके सोने वाले।

लेना अनल-किरीट-भाल पर, जो आशिक होने वाले ॥

- (i) उपर्युक्त पद्यांश का शीर्षक लिखिए।

P.T.ॐ

- (ii) अनल-किरीट से क्या तात्पर्य है? 1½
 (iii) किस प्रकार के व्यक्ति की विजय होती है? 1½

खण्ड - ख

3. दिए गए बिन्दुओं के आधार पर निम्न में से किसी एक विषय पर निबन्ध लिखिए-6

(क) विद्यार्थी जीवन में अनुशासन

संकेत बिन्दु-

(i) अनुशासन का अर्थ (ii) विद्यार्थी जीवन में अनुशासन की आवश्यकता

(iii) विद्यार्थी के जीवन निर्माण में अनुशासन का प्रभाव (iv) उपसंहार

(ख) जल-संरक्षण : हमारा दायित्व

संकेत बिन्दु-

(i) जल का महत्व (ii) जल-चेतना हमारा दायित्व (iii) जल संकट के

दुष्परिणाम (iv) जल संरक्षण के उपाय (v) उपसंहार

(ग) आतंकवाद : एक विश्वव्यापी समस्या

संकेत बिन्दु-

(i) आतंकवाद एक विकृति (ii) आतंकवाद के कारण (iii) आतंकवादी

घटनाएँ एवं दुष्परिणाम (iv) आतंकवाद चुनौती का समाधान (v) उपसंहार

4. स्वयं को सुनीता निवासी, जोधपुर मानकर अपने क्षेत्र के विद्युत अभियन्ता को बोर्ड परीक्षा की तैयारी के कारण विद्युत पूर्ति नियमित एवं पर्याप्त रूप से कराने हेतु अनुरोध पत्र लिखिए। 4

अथवा

स्वयं को आदित्य मानते हुए अपने मित्र अमर को राष्ट्रीय स्तर पर फुटबॉल प्रतियोगिता में स्वर्ण पदक प्राप्त करने के उपलक्ष्य में प्रेरणास्पद बधाई-पत्र लिखिए।

खण्ड - ग

5. कर्म के आधार पर क्रिया के भेद बताते हुए उनकी परिभाषा लिखिए। 2
6. 'पत्र मोहन के द्वारा लिखा गया।' वाक्य में निहित कारक, काल और वाच्य लिखिए। 2
- 'नवरात्र' शब्द में कौनसा समास है? निहित समास की विशेषताएँ बताएँ। 2
- निम्न वाक्यों को शुद्ध करके लिखिए- 2
- (i) सीता विद्वान महिला है।
- (ii) शनिवार के दिन अवकाश रहता है।

9. निम्न मुहावरों के अर्थ लिखकर वाक्य में प्रयोग कीजिए-

- (i) भाग्य सो जाना।
(ii) सोलह आने मिथ्या होना।

2

खण्ड - घ

10. निम्नलिखित गद्यांश की सप्रसंग व्याख्या कीजिए-

6

ईर्ष्या से बचने का उपाय मानसिक अनुशासन है जो व्यक्ति ईर्ष्यालु स्वभाव का है, उसे फालतू बातों के बारे में सोचने की आदत छोड़ देनी चाहिए। उसे यह भी पता लगाना चाहिए कि जिस अभाव के कारण वह ईर्ष्यालु बन गया है, उसकी पूर्ति का रचनात्मक तरीका क्या है? जिस दिन उसके भीतर यह जिज्ञासा आएगी, उसी दिन से वह ईर्ष्या करना कम कर देगा।

अथवा

यह बात यहाँ रेखांकित करने लायक है कि दादू को अपनी गरीबी से कोई शिकायत नहीं है, इसे सहज स्थिति मानकर उन्होंने स्वीकार कर लिया है। गरीबी की पीड़ा और उससे उत्पन्न आक्रोश, दादू की रचनाओं में कहीं दिखाई नहीं देता।

11. निम्नलिखित पद्यांश की सप्रसंग व्याख्या कीजिए-

6

कितना प्रामाणिक था उसका दुःख
लड़की को दान में देते वक्त
जैसे वही उसकी अंतिम पूँजी हो।
लड़की अभी सयानी नहीं थी
अभी इतनी भोली सरल थी,
कि उसे सुख का आभास तो होता था।

अथवा

पुष्प-पुष्प से तन्द्रालस लालसा खींच लूँगा मैं
अपने नव जीवन का अमृत सहर्ष खींच दूँगा मैं
द्वार दिखा दूँगा फिर उनको
है मेरे वे जहाँ अनन्त-
अभी न होगा मेरा अंत।

12. 'राजिया रा सोरठा' में संकलित सोरठों की काव्यगत विशेषताओं पर प्रकाश डालिए।

4

अथवा

- 'मातृ-वन्दना' कविता का सार अपने शब्दों में लिखिए।
13. 'भारत प्रकृति का खूबसूरत उपहार है।' 'आखिरी चट्टान' पाठ के आधार पर इस कथन की व्याख्या कीजिए। 4

अथवा

- 'अमर शहीद' एकांकी के पात्र सागरमल गोपा के देश-प्रेम और बलिदान पर प्रकाश डालिए।
14. "लक्ष्मण परशुराम संवाद' में व्यंग्य का अनूठा सौन्दर्य है।" इस कथन को सोदाहरण स्पष्ट कीजिए। 4
15. 'एक अद्भुत अपूर्व स्वप्न' निबन्ध में मुख्यतः किस पर व्यंग्य किया गया है? 4
16. निम्न प्रश्नों के उत्तर संक्षेप में दीजिए- 2×4=8
- (i) 'मधुप करत घर कोरि काठ में।' से क्या तात्पर्य है?
- (ii) "धूम नैन बहै, लोग आगि पर गिर रहे" इत्यादि वर्णन से कवि सेनापति ने क्या कल्पना की है?
- (iii) 'ईदगाह' कहानी का मूल भाव स्पष्ट कीजिए।
- (iv) प्राचीन और नवीन शिक्षा प्रणाली में अन्तर को समझाइये।
17. अति लघूत्तरात्मक प्रश्न- 1×4=4
- (i) अंशुमाली का क्या अर्थ है?
- (ii) दादू के पंचतीर्थ के नाम लिखिए।
- (iii) 'श्री ब्रजदूलह' की संज्ञा किसे प्रदान की गई है?
- (iv) संत पीपा का जन्म कब व कहाँ हुआ?
18. सड़क दुर्घटनाएँ वाहन चालकों की किन गलतियों से होती हैं? 2
19. कोहरे में गाड़ी चलाते समय क्या सावधानियाँ आवश्यक हैं? 1

